

மானாவாரி விவசாயத்தை பாதுகாக்க

கோடை உழவு மானியம் தராத த.வெ.க. அரசு!

லட்சக்கணக்கான விவசாயிகள் ஏமாற்றம்!

கோவில்பட்டி, ஜூலை 10- தமிழகம் முழுவதும் மானாவாரி விவசாயிகள் கோடை உழவு செய்வதற்கு அரசு வழங்கி வந்த மானியம், இந்தாண்டு இதுவரை வழங்கப்படவில்லை. முந்தைய அரசுகள் ஜூன் மாதம் முதல் வாரத்திலேயே வழங்கி வந்த மானிய தொகை இதுவரை வழங்கப்படாததால் மாநிலம் முழுக்க லட்சக்கணக்கான விவசாயிகள் ஏமாற்றமடைந்துள்ளனர். தமிழ்நாட்டில் சுமார் 56 லட்சத்து 41 ஆயிரம் ஏக்கர் மானாவாரி நிலங்களில் பருவமழையை மட்டுமே ஆதாரமாக கொண்டு பயிர் சாகுபடி செய்யப்பட்டு வருகிறது.

மானாவாரி நிலங்களில் சிறுதானியங்கள், பயறு வகைகள், பண்படாயிர்கள், எண்ணெய் வித்துக்கள், மூலிகை வித்துக்கள் போன்ற பல்வேறு வகையான பயிர்கள் சாகுபடி செய்யப்படுகிறது. முந்தைய காலங்களில் நிலங்க

ளில் விளைந்த திரட்சியான கதிர்மணிகளை பாதுகாத்து அவற்றையே விதைகளாக பயன்படுத்தினர். விடுகளில் வளர்க்கப்பட்ட கால்நடைகளின் சாணங்களை உரமாக பயன்படுத்தினர்.

காலப்போக்கில் செயற்கை உரங்களான ரசாயன உரங்களை அடி உரமாகவும், நாட்டு ரக விதைகளுக்கு பதிலாக அதிக விளைச்சலை தரக்கூடிய விரிய ஓட்டுரக விதைகளையும், கால்நடைகள் வளர்ப்பு குறைந்ததால் யூராக்டர்கள் மூலமும் உழவில் ஈடுபட்டு வருகின்றனர். விதை, உரம், பூச்சிக்கொல்லி மருந்து, களை பறிப்பு மருந்து, ஊட்டச்சத்து மருந்து என புதிய தொழில்நுட்பங்கள் மூலமே தற்போதும் விவசாயம் செய்யப்படுகிறது.

இதனால் ஏக்கருக்கு கோடை உழவு முதல் பருவ உழவு வரை மற்றும் பயிர் பராமரிப்பு என வரம்பு மீறி செலவுகள் ஏற்படுகிறது. இதை விவசாயிகளால் சமாளிக்க முடியாமல் மானாவாரி நிலங்கள் பல இடங்க

ளில் வீட்டு மனைகளாக மாறி வருகின்றன. இதனை கருத்தில் கொண்டு மானாவாரி விவசாயத்தை மேம்படுத்தும் நோக்கத்தில், நீடித்த மானாவாரி இயக்கம் என்னும் திட்டத்தை தமிழ்நாடு அரசு செயல்படுத்தி வருகிறது.

இந்த திட்டத்தின் கீழ், மானாவாரி விவசாய நிலங்களில் கோடை உழவு செய்ய விவசாயிகளுக்கு மானியம் வழங்கும் திட்டம் கடந்த 2021ம் ஆண்டு அறிமுகப்படுத்தப்பட்டது. மழையை மட்டுமே நம்பியிருக்கும் மானாவாரி விவசாய நிலத்தில் விவசாயம் செய்து வரும் விவசாயிகளின் வேளாண் உற்பத்தியை மேம்படுத்துவதற்கு, அவர்களின் வயல்களை கோடை உழவு செய்ய மானியம் வழங்கி, விவசாயிகளின் வருமானத்தை உயர்த்துவதே கோடை உழவு மானியத் திட்டத்தின் நோக்கமாகும்.

மானாவாரி விவசாய நிலத்தில் கோடை உழவு செய்யும் விவசாயிகளுக்கு,

ஏக்கர் ஒன்றிற்கு 50 சதவீதம் மானியமாக, ரூ.800 முதல் ரூ.1,250 வரை அரசு சார்பில் வழங்கப்படுகிறது. இந்த தொகை மாவட்டங்களின் தன்மைக்கேற்ப மாறுபடும். இந்த திட்டத்தின் கீழ், ஒரு விவசாயி குறைந்தபட்சமாக ஒரு ஏக்கர் முதல் அதிகபட்சமாக 5 ஏக்கர் வரை உழவு செய்து மானியம் பெற்றுக் கொள்ளலாம். மேலும், சிறு, குறு, ஆதிதிராவிட, பழங்குடி மற்றும் பெண் விவசாயிகளுக்கு மானியம் வழங்குதலில் முன்னுரிமை அளிக்கப்படுகிறது.

இந்த திட்டத்தில் வழங்கப்படும் மானியமானது நேரடியாக விவசாயிகளின் வங்கிக் கணக்கிற்கே செலுத்தப்படுவதால், இடைத்தரகர்கள் யாரும் இல்லாமல் நேரடியாக விவசாயி களிடமே பணம் சேர்ந்து விடும் என்பதால் ஆண்டுதோறும் லட்சக்கணக்கான விவசாயிகள் இத்திட்டத்தினால் பயன்பெற்று வந்தனர். இடையில் சிறிதுகாலம் இத்திட்டத்தில் மாற்றம் செய

தெளிதல் நன்று!

யப்பட்டு கடல்பாசி உரம், இயற்கை உரம் வழங்கப்பட்டது.

பின்னர் விவசாயிகளின் கோரிக்கையை ஏற்று கோடை உழவு மானியத் திட்டம் தொடர்ந்து செயல்படுத்தப்பட்டு வருகிறது. ஒவ்வொரு ஆண்டும் ஜூன் மாதம் முதல் வாரத்தில் விவசாயிகள் வங்கிக் கணக்கிற்கு மானியத்தொகையை அரசு விடுவித்து வந்தது. ஆனால் புதிதாக பொறுப்பேற்ற அரசு, ஜூலை மாத முதல் வாரம் முடிந்து விட்ட நிலையிலும் கோடை உழவு செய்ய விவசாயிகளிடம் எவ்வித விண்ணப்பம் பெறவோ, இதுகுறித்த அறிவிப்போ வெளியிடவில்லை.

அதிகாரிகள் முந்தைய அரசு, கோடை கால உழவிற்கு வழங்கிய மானியம் குறித்து முதல்வரிடமோ, துறை அமைச்சரிடமோ எடுத்துக் கூறவில்லை. இதனால் மாநிலம் முழுக்க லட்சக்கணக்கான விவசாயிகள் கோடை உழவு மானியம் கிடைக்காமல் ஏமாற்றமடைந்து உள்ளனர். மேலும் கடந்த காலங்களில் அரசு ஏக்கருக்கு வழங்கிய உழவு மானியத்தை விலைவாசி உயர்வை கணக்கில் கொண்டு உயர்த்தி வழங்க நடவடிக்கை எடுக்க வேண்டுமெனவும் விவசாய சங்கத்தினர் வலியுறுத்தியுள்ளனர்.



அறுதிப்பெரும்பான்மையே இல்லாமல் அடுத்த கட்சிகளின் இரவல் கால்களின் தயவில் ஆட்சியில் அமர்ந்து கொண்டு

அதிகார மிதப்பில் ஆட்சிக் கட்டில் தருகிற கதகதப்புச் சுகத்தில்

த.வெ.க.வினர் சூப்பர் ஸ்டார் ரஜினியை வலை தளங்களில் கொச்சையாகவும் பச்சையாகவும் தொடர்ச்சியாக விமர்சித்து வருகின்றனர்.

1991-ல் மிருகபலத்தில் ஆட்சியில் அமர்ந்த ஜெயலலிதா அம்மையார் அன்று இதே சூப்பர் ஸ்டாரை வம்புக்கு இழுத்து

அதன் பலனை 1996-ல் வாங்கிக் கட்டிக் கொண்ட வரலாற்றினை

த.வெ.க. பால்பட்டிகள் அறிந்து தெளிவது நல்லது...

என்னநாடு சொல்றது

மருது அழகுராஜ் கழகச் செய்தித் தொடர்புக்கு குழு துணைத் தலைவர்

பல்கலைக்கழக துணைவேந்தர்கள் தேடல் குழுவில் யூ.ஜி.சி. உறுப்பினரைச் சேர்க்கும் -

மாநில ஆட்சியாளர்கள் தங்கள் முடிவை மறுபரிசீலனை செய்க!

மேனாள் துணைவேந்தர் ம.இராசேந்திரன் அறிக்கை!

சென்னை, ஜூலை 10- பல்கலைக்கழகங்களின் துணைவேந்தர் தேடல் குழுவில் பல்கலைக்கழக மானியக் குழு (UGC) உறுப்பினரைச் சேர்ப்பது மாநில உரிமைகளுக்கு எதிரானது எனவும், மாநில ஆட்சியாளர்கள் தங்கள் முடிவை மறுபரிசீலனை செய்ய வேண்டும் என்றும் மேனாள் துணைவேந்தர் ம.இராசேந்திரன் விடுத்துள்ள அறிக்கையில் வலியுறுத்தியுள்ளார்.

அவரது அறிக்கை வருமாறு:-

மாநிலப் பல்கலைக்கழகங்கள் அந்தந்த மாநிலச் சட்டங்களின் கீழ் நிறுவப்பட்டு, அவற்றின் நிருவாகம், துணைவேந்தர் நியமனம் உள்ளிட்ட அனைத்து நடைமுறைகளும் அந்தச் சட்டங்களின் படியே மேற்கொள்ளப்பட வேண்டும் என்பது சட்டத்தின் அடிப்படைக் கொள்கையாகும். இந்நிலையிலும், துணைவேந்தர் தேடல் குழுவில் பல்கலைக்கழக மானியக் குழு உறுப்பினரைச் சேர்ப்பதற்கு மாநில அரசு இசைவு தெரிவித்திருப்பது உடனடியாக மறுபரிசீலனை செய்யப்பட வேண்டியது அவசியமாகும்.

சட்டத்தின் அடிப்படை கட்டமைப்பை மாற்ற முடியாது!

மாநிலப் பல்கலைக்கழகங்களின் துணைவேந்தர் தேடல் குழுவின் அமைப்பு அந்தந்த பல்கலைக்கழகச் சட்டங்களில் தெளிவாக வரையறுக்கப்பட்டுள்ள



எது. அந்த அமைப்பை மாற்ற வேண்டுமெனில், சம்பந்தப்பட்ட சட்டத்தில், சட்டமன்றத்தின் மூலம் திருத்தம் மேற்கொள்ளப்பட வேண்டும், நிர்வாக இசைவு அல்லது அரசாணை மூலம் சட்டத்தின் அடிப்படை அமைப்பை மாற்ற இயலாது.

உரிய சட்டத்திருத்தம் செய்யாமல் தேடல் குழுவில் வெளிப்புற ஒழுங்குமுறை அமைப்பின் பிரதிநிதியை கட்டாயமாகச் சேர்ப்பது பல்கலைக்கழகத் தன்னாட்சியைக் குறைக்கும். இது சட்டமன்றத்தின் அதிகாரத்திற்கு அறைகூவல் விடும் செயலாக அமையும்.

மாநில உரிமைகளுக்கு எதிரான செயல்!

இந்திய அரசியலமைப்பின் கூட்டாட்சிக் கட்டமைப்பின்படி, மாநிலப் பல்கலைக்கழகங்களின்

நிருவாகம் மாநில அரசுக்கும் மாநிலச் சட்டங்களுக்கும் உட்பட்டதாகும். இதில் மத்திய அமைப்பின் பிரதிநிதித்துவத்தை கட்டாயப்படுத்துவது மாநில உரிமைகளுக்கு எதிரானதாகும்.

பல்கலைக்கழக மானியக் குழு என்பது உயர்கல்வித் தரநிலைகளை வகுத்து, மானியங்கள் வழங்கி, ஒழுங்குமுறை வழிகாட்டுல்களை வெளியிடும் அமைப்பாகும். ஆனால் மாநிலப் பல்கலைக்கழகங்களின் நிர்வாக நியமனங்களில் நேரடி உறுப்பினராக இருப்பது அதன் முதன்மைப் பொறுப்பின் எல்லையைத் தேவையின்றி விரிவுபடுத்துவதாகும்.

ஒருபுறம் தரநிலைகளை மதிப்பீடு செய்யும் அமைப்பாகவும், மறுபுறம் துணைவேந்தர் தேர்வில் உறுப்பினராகவும் இருப்பது, அதிகாரக் குவிப்பிற்கும் நலன்முறைப்பாடிிற்கும் வழிவகுக்கும்.

ஒவ்வொரு மாநிலத்திற்கும் தனி நிர்வாக மரபுகள்!

ஒவ்வொரு மாநிலத்திற்கும் தனித்தனி பல்கலைக்கழகச் சட்டங்களும் நிர்வாக மரபுகளும் உள்ளன. அனைத்திற்கும் ஒரே மாநிலியான தேடல் குழு அமைப்பை விதிப்பது மாநிலங்களின் தேவைகளுக்கு ஏற்றதாக இருக்காது.

மத்திய அமைப்பின் பிரதிநிதியை நியமிப்பதில் ஏற்படும் தாமதம், துணைவேந்தர்

நியமனத்தையும் தாமதப்படுத்தி, பல்கலைக்கழக நிர்வாகத்தில் பாதிப்பை ஏற்படுத்தும்.

மாநிலச் சட்டத்தில் குறிப்பிடப்படாத உறுப்பினரைத் தேடல் குழுவில் சேர்த்து மேற்கொள்ளப்படும் நியமனங்கள் நீதிமன்றங்களில் சவாலுக்குள்ளாகும் வாய்ப்பு உள்ளது.

பல்கலைக்கழக தன்னாட்சியும் பாதிப்பு!

உயர்கல்வித் தரத்தை உறுதிப்படுத்துவது அவசியமானதே. ஆனால் அதற்காக மாநில அரசின் சட்டப்பூர்வ அதிகாரங்களுக்கும் பல்கலைக்கழகத் தன்னாட்சியும் பாதிக்கப்படக் கூடாது. உயர்கல்வித் தரநிலைகளும் மாநில உரிமைகளும் சமநிலையுடன் பாதுகாக்கப்படும் வகையிலான நடைமுறைகளை ஏற்றதாகும்.

இத்தகைய காரணங்களினால், மாநில பல்கலைக்கழக துணைவேந்தர் தேடல் குழுவில் பல்கலைக்கழக மானிய குழு உறுப்பினரை நியமிப்பதற்கு இசைவு தரும் போக்கினை தமிழ்நாட்டை ஆள்பவர்கள் உடனடியாக கைவிட்டு, மாநில உரிமைகளை நிலைநாட்ட வேண்டும் என கல்வியாளர்கள் சார்பில் வலியுறுத்துகிறோம்.

இவ்வாறு மேனாள் துணைவேந்தர் ம.இராசேந்திரன் தெரிவித்துள்ளார்.

அரசு மகளிர் விடியல் பேருந்தில் விடியல் நீக்கம்!

இது மாற்றத்துக்கான ஆட்சியா? பெயர் மாற்ற ஆட்சியா?

டி.கே.எஸ். இளங்கோவன் கேள்வி!

சென்னை, ஜூலை 10- த.வெ.க. அரசு மகளிர் விடியல் பேருந்து பயணத்திலிருந்து விடியலை நீக்கியது தொடர்பாக தலைமைக் கழகச் செய்தித் தொடர்பு குழு தலைவர் டி.கே.எஸ். இளங்கோவன் அவர்களது இடட்டியில் இது மாற்றத்திற்கான ஆட்சியல்ல; பெயர் மாற்றத்திற்கான செயல்பெயர் மாற்றத்திற்கான ஆட்சி எனக் குறிப்பிட்டுள்ளார்.

முதல்வர் விஜய் கருந் செல்லக் கூடாது என எங்குமே தி.மு.க. கூறவில்லை. எங்கள் மனுவில் ஒரு வரி, ஒருவாரத்தை கூட அவ் மாற்று இல்லை என்று கோவன் அவர்களது இடட்டியில் இது மாற்றத்திற்கான ஆட்சியல்ல; பெயர் மாற்றத்திற்கான செயல்பெயர் மாற்றத்திற்கான ஆட்சி எனக் குறிப்பிட்டுள்ளார்.

இவர்கள் அளித்த வாக்குறுதிகள் எதையும் நிறைவேற்றவில்லை. விவசாயிகளுக்கு அளித்த வாக்குறுதியை முழுமையாக நிறைவேற்றாததால் இன்று விவசாயிகள் வியலில் இறங்கி போராடி வருகின்றனர். பலதரப்பட்ட மக்களும் அரசிற்கு எதிரான போராட்டத்தில் ஈடுபட்டு வருகின்றனர். இது சமூக மாற்றத்திற்கான



பெயரை மாற்றுவது மட்டுமே நோக்கமாக வைத்து செயல்பட்டு வருகிறார்கள்.

காஞ்சிபுரம் தெற்கு மாவட்ட வழக்கறிஞர் அணி ஆலோசனைக் கூட்டம்!

மாவட்டச் செயலாளர் க.சுந்தர் அறிவிப்பு!

காஞ்சிபுரம் தெற்கு மாவட்ட தி.முக. வழக்கறிஞர் அணி அமைப்பாளர்கள் துணை அமைப்பாளர்கள் ஆலோசனைக் கூட்டம், நாளை (11.07.2026 - சனிக்கிழமை) மாலை 4.00 மணியளவில் காஞ்சிபுரம் கலைஞர் பவளவிழா மாளிகையில் நடைபெற உள்ளது.

எனவே, இக்கூட்டத்தில் வழக்கறிஞர் அணி அமைப்பாளர்கள், துணை அமைப்பாளர்கள், நீதிமன்ற வழக்கறிஞர்கள், கழக வழக்கறிஞர்கள் அனைவரும் கலந்துகொண்டு சிறப்பிக்கும்படி கேட்டுக்கொள்கிறேன்.

க.சுந்தர்,
செயலாளர், காஞ்சிபுரம் தெற்கு மாவட்ட தி.மு.க.

ஆட்சி அல்ல பெயர் மாற்றத்திற்கான ஆட்சி.

விடியல் பேருந்து பயணத்தில் விடியலை நீக்கி உள்ளனர், நான் முதல்வன் திட்டத்தின் பெயரை மாற்றி உள்ளனர். இப்போதுள்ள திட்டங்கள் எல்லாம் எங்களுடைய தலைவரால் திராவிட முன்னேற்றக் கழக ஆட்சியில் கொண்டுவரப்பட்ட திட்டங்கள்.

அதன் பெயரை மட்டும் மாற்றி இவர்களுடைய திட்டம் போல காட்டிக்கொள்ளும் என கருதுகிறார்களோ என்னவோ.

மேலும் முதல்வர் விஜய் கருந் செல்வதை தி.மு.க. தடுக்கிறது என கூறினார்கள் எங்களுடைய வழக்கில் எங்காவது முதல்வர் விஜய் கருந் செல்லக் கூடாது என இருக்கிறதா? அமைச்சர் ஆதவ் அர்ஜுனா எங்கள் மீது அபாண்டமான குற்றச்சாட்டை வைத்து பேசினார். 'காவல்துறையை விட்டு கொண்டு குவித்தனர்' என வீண் பழியை சுமத்தினார். அவர் பேசுகிற குற்றத்திற்கு தான் நீதிமன்றம் சென்றோமே தவிர முதல்வர் விஜய் கருநுக்கு செல்லக் கூடாது என ஒரு வரி, ஒரு வாரத்தை கூட எங்கள் மனுவில் இல்லை.

இவ்வாறு டி.கே.எஸ். இளங்கோவன் குறிப்பிட்டுள்ளார்.

அரசு வழக்கறிஞர் நியமனத்திற்கு

த.வெ.க. மாவட்டச் செயலாளர் ரூ.20 லட்சம் வசூல்!

கலெக்டர், எஸ்.பி.யிடம் புகார்!

தேனி, ஜூலை 10- அரசு வழக்கறிஞர் நியமனத்தில் தேனி த.வெ.க. தெற்கு மாவட்டச் செயலாளர் லெப்ட்டு பாண்டி முறைகேட்டில் ஈடுபட்டதாக வழக்கறிஞர்கள் கலெக்டர் அலுவலகம், எஸ்.பி. அலுவலகத்தில் புகார் மனு அளித்தனர். ஐக்கோட்டை சேர்ந்த கிளையைச் சேர்ந்த வித்யாதரன் உள்ளிட்ட வழக்கறிஞர்கள் நேற்று தேனி கலெக்டர் வைத்திநாதரை மற்றும் போஸ் எஸ்பி பிரவீன் கவுத் அனியோரை சந்தித்து புகார் மனு அளித்தனர்.

புகார் மனு குறித்து வழக்கறிஞர் வித்யாதரன் கூறுகையில், "தமிழ்நாடு முழுவதும் நீதிமன்றங்களில் அரசு வழக்கறிஞர்கள் நியமனத்தில் தகுதியை முன்னிறுத்தி நியமனம் நடைபெற வேண்டும். இதற்கான தேர்வினை சரியாக நடத்த வேண்டும் என்பதை வலியுறுத்தி இருக்கிறோம். தாவே அரசு, மாவட்டச் செயலாளர்கள் மூலம் முறை கேடாக பணம் பெற்றுக் கொண்டு பரிந்துரைத்துள்ளதாக சமூக நடவடிக்கை எடுக்க வேண்டும்" என்றார்.

தேனி தெற்கு மாவட்டச் செயலாளர் லெப்ட்டு பாண்டி ரூ.20 லட்சம் பெற்றுக் கொண்டு அரசு வழக்கறிஞர்களை நியமிக்க பரிந்துரைத்துள்ளதாக சமூக வலைதளங்களில் தகவல்